



இராணிப்பேட்டை மாவட்டம், வாலாஜா அணைக்கட்டு கட்ட ரூ.200.66 கோடி மதிப்பீட்டில் புனரமைக்கும் பணிகள் நடைபெற்று வருவதை நீர்வளத்துறை அமைச்சர் துரைமுருகன், கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி ஆகியோர் பார்வையிட்டு ஆய்வு செய்தனர். இதில்மாவட்ட ஆட்சியர் ஜே.யு.சந்திரகலா, வாலாஜா ஒன்றியக் குழுத் தலைவர் சேஷாஷ்வங்க ரமணன் மற்றும் கழக நிர்வாகிகள் கலந்து கொண்டனர்.

நீலகிரி மாவட்ட ஆட்சியர் அலுவலகத்தில்

தென்மேற்கு பருவமழை: முன்னெச்சரிக்கை நடவடிக்கைகள்!

அமைச்சர் மு.பெ.சாமிநாதன் ஆலோசனை மேற்கொண்டார்!

உதகை, மே 26-
நீலகிரி மாவட்ட ஆட்சியர் கூடுதல் அலுவலகத்தில், அமைச்சர் மு.பெ.சாமிநாதன் தலைமையில், தென்மேற்கு பருவமழை முன்னேற்பாடு பணிகள் தொடர்பாக துறை அலுவலர்களுடன் நேற்று முன்தினம் (24.05.2025) ஆய்வுக்கூட்டம் நடைபெற்றது.

இக்கூட்டத்தில், கண்காணிப்பு அலுவலர் ஃ துணி நூல் துறை இயக்குநர் திருமதி லலிதா மற்றும் மாவட்ட ஆட்சித்தலைவர் திருமதி லட்சுமி பவ்யா தண்ணீர் ஆகியோர் முன்னிலை வகித்தனர்.

இக்கூட்டத்தில், தமிழ் வளர்ச்சி மற்றும் செய்தித் துறை அமைச்சர் தெரிவித்த தாவது

தென்மேற்கு பருவமழையையொட்டி, நீலகிரி மாவட்டத்தில் பரவலாக மழை பெய்து வருகிறது. குறிப்பாக, கூடலூர், பந்தலூர், உதகை, குந்தா உள்ளிட்ட இடங்களிலுள்ள அபாயகரமான பகுதிகளை அலுவலர்கள் தொடர்ந்து கண்காணிக்க வேண்டும். இரவு நேரங்களிலும் கண்காணிப்பு பணிகளை அலுவலர்கள் மேற்கொள்ள வேண்டும்.

மழை பொழிவு அதிகமாக இருக்கும் பட்சத்தில் உடனடியாக பொதுமக்களை அருகிலுள்ள நிவாரண முகாம்களில் தங்க வைத்து, அவர்களுக்கு தேவையான அத்தியாவசிய பொருட்கள் வழங்க வேண்டும். மாவட்டத்திலுள்ள அணைகளின் நீர் இருப்பினை கண்காணிக்க வேண்டும். பேரீடர் இடர்பாடுகள் தொடர்பான புகார்கள் மீது உடனடியாக நடவடிக்கை மேற்கொள்ள வேண்டும். பருவமழை பாதிப்புகளை சீர் செய்யும் வகையில் ஜே.சி.பி வாகனங்கள் மற்றும் மணல் மூட்டைகளை தயார் நிலையில் வைத்திருக்க வேண்டும். வரும் நாட்களில் அதிக மழை பெய்ய வாய்ப்புள்ளதாக இந்திய வானிலை ஆய்வு மையம் தெரிவித்துள்ள நிலையில், அனைத்து துறை அலுவலர்களும் தயார் நிலையில் இருக்க வேண்டும் என மாண்புமிகு தமிழ் வளர்ச்சி மற்றும் செய்தித் துறை அமைச்சர் அவர்கள் தெரிவித்தார்.

பின்னர், தமிழ் வளர்ச்சி மற்றும் செய்தித் துறை அமைச்சர் செய்தியாளர்களுடன் தெரிவித்ததாவது :

தமிழ்நாடு முதலமைச்சர்

அவர்களின் ஆணைக்கிணங்க, இன்றைய தினம் தென்மேற்கு பருவமழை முன்னேற்பாடு பணிகள் தொடர்பாக அனைத்து துறை அலுவலர்களுடனான ஆய்வுக்கூட்டம் நடைபெற்றது.

அதிகமழை பெய்ய இருப்பதாக வானிலை ஆய்வு மையம் தெரிவித்துள்ள நிலையில், அனைத்து துறை அலுவலர்களும் தயார் நிலையில் இருக்க அறிவுரைகள் வழங்கப்பட்டுள்ளது.

மாவட்ட ஆட்சியர் அலுவலகத்தில் 24 மணி நேரமும் செயல்படும் கட்டண மில்லா தொலைபேசி 1077 மற்றும் 0423 - 2450034 மற்றும் 2450035 ஆகிய எண்களிலும், 94887 00588 வாட்ஸ் அப் எண்ணிலும் தெரிவிக்கலாம். மாவட்டத்தில், 283 இடங்கள் அபாயகரமான பகுதிகளாக கண்டறியப்பட்டு, அதனை கண்காணிக்க அனைத்து துறைகளையும் உள்ளடக்கிய 42 மண்டல குழுக்கள் நியமிக்கப்பட்டுள்ளன.

மேலும், அனைத்து வட்டங்களுக்கும் துணை ஆட்சியர் நிலையிலான கண்காணிப்பு அலுவலர்கள் நியமிக்கப்பட்டு, கண்காணிப்பு

பணியில் ஈடுபட்டு வருகின்றனர்.

தென்மேற்கு பருவமழைய எதிர்கொள்ளும் வகையில் 456 நிவாரண முகாம்கள் தயார் நிலையில் வைக்கப்பட்டுள்ளது. மாவட்டம் முழுவதும் 3,500 முதல்நிலை பொறுப்பாளர்கள் மற்றும் 197 பேரீடர் காலநண்பர்கள் தேவையான பயிற்சிகள் வழங்கப்பட்டு, தயார் நிலையில் உள்ளனர். தமிழ்நாடு பேரீடர் மீட்பு படையினர் 80 நபர்கள் வரவழைக்கப்பட்டு, குந்தா தாலுக்கா மற்றும் கூடலூர் தாலுக்காவிற்கு தலா 25 நபர்களும், உதகை தாலுக்காவிற்கு மீதமுள்ள 30 நபர்களும் அனுப்பப்பட்டு தயார் நிலையில் உள்ளனர். அதேபோல், தேசிய மீட்பு படையினர் 30 நபர்கள் வரவழைக்கப்பட்டு, தயார் நிலையில் உள்ளனர். அதேபோல், மழை மற்றும் காற்றின் காரணமாக சாலைகளில் விழும மரங்களை உடனடியாக அப்புறப்படுத்தும் வகையில் சம்மந்தப்பட்டு துறை அலுவலர்கள் தேவையான உபகரணங்களுடன் தயார் நிலையில் இருக்க அறிவுறுத்தப்பட்டுள்ளது. மேலும், இயற்கை பேரீடர்கள் ஏற்பட வாய்ப்புள்ள அனைத்து பகுதிகளையும் தொடர்ந்து கண்காணிக்கவும், தேவைப்படும் பட்சத்தில் அவர்களை பாதுகாப்பாக நிவாரண முகாம்களில் தங்க வைக்க அறிவுறுத்தப்பட்டுள்ளது.

இதுவரை மாவட்டத்தில் மழையின் காரணமாக 16 இடங்களில் மரங்கள் விழுந்து, அவை அப்புறப்படுத்தப்பட்டு, போக்குவரத்து சீர் செய்யப்பட்டுள்ளது. மழையின் காரணமாக 3 வீடுகள் பகுதி சேதமடைந்துள்ளது. மேலும், நாளை மற்றும் நாளை மறுநாள் ஆகிய இரண்டு நாட்கள் ரெட் அவர்ட் விடுக்கப்பட்டுள்ளதால், பொதுமக்கள் தங்களுக்கு தேவையான அத்தியாவசியப் பொருட்களான பால், காய்கறிகளை உள்ளிட்ட பொருட்களை கூடுதலாக வைத்துக் கொண்டால் சிறப்பாக இருக்கும். அதேபோல், மாவட்டத்திலுள்ள சுற்றுலாப் பயணிகள் மாலை 4 மணிக்குள் தாங்கள் தங்கியுள்ள விடுதிகளுக்கு திரும்பி செல்லும் வகையில், திட்டமிட்டு பயணம் செய்தால் பாதுகாப்பாகவும், சிறப்பாகவும் இருக்கும். இதுகுறித்து, மாவட்டத்திலுள்ள சோதனைச் சாவடிகளில் ஒலிபெருக்கி மூலம் சுற்றுலாப் பயணிகளுக்கு விழிப்புணர்வு ஏற்படுத்தும் வகையில் நடவடிக்கை எடுக்கப்பட்டுள்ளது.

உள்ளாட்சித்துறை மூலமும் இப்பணிகளை மேற்கொள்ள அறிவுறுத்தப்பட்டுள்ளது. இப்பணிகள் நாளை காலை 10 மணி



சேலம் மத்திய மாவட்டம் கருப்புப் பேரூராட்சியில் உள்ள அ.தி.மு.க. உட்பட பல்வேறு கட்சிகளை சேர்ந்த 200க்கும் மேற்பட்டோர் அக்கட்சிகளை விட்டு விலகி. மாவட்டக் கழகச் செயலாளர் - அமைச்சர். இரா. இராஜேந்திரன் முன்னிலையில் தி.மு.க.வில் இணைந்தனர். அவைத் தலைவர். ஜி.கே. சுபாசு, பொருளாளர் மு. காந்திக்கேயன், துணைச் செயலாளர். திருநாவுக்கரசு, தலைமை செயற்குழு உறுப்பினர் கே.டி. மணி, மாநகர அவைத்தலைவர் முருகன், ஒன்றியச் செயலாளர் செல்வகுமார், பேரூர், செயலாளர் லோகநாதன் ஆகியோர் உடனிருந்தனர்.



விழுப்புரம் மாவட்டம் செஞ்சியில் நடைபெற்ற ஜமாபந்தி தொடக்கம் நிகழ்ச்சியில் முன்னாள் அமைச்சர் செஞ்சி மஸ்தான் எம்.எல்.ஏ பொதுமக்களிடம் கோரிக்கை மனுக்களை பெற்றார். உடன் திண்டிவனம் சப் கலெக்டர் திவ்யானந்த் நிகம், ஒன்றிய பெருந்தலைவர்கள் செஞ்சி விஜயகுமார், வல்லம் அமுத ரவிக்குமார் செஞ்சி பேரூராட்சி மன்ற தலைவர் மொக்தியார் அலி மஸ்தான் உள்ளிட்ட துறை சார்ந்த அலுவலர்கள் உள்ளனர்.

முதல் தொடங்க தெரிவிக்கப்பட்டுள்ளது.

தென்மேற்கு பருவமழைய எதிர்கொள்ள தொடர்ந்து அனைத்து முன்னெச்சரிக்கை நடவடிக்கைகளும் தமிழ்நாடு அரசின் வழிகாட்டுதலின்படி, மாவட்ட நிர்வாகம் சிறப்பாக மேற்கொண்டுள்ளதால், பொதுமக்கள் எவ்வித அச்சமும் அடைய தேவையில்லை என தமிழ் வளர்ச்சி மற்றும் செய்தித் துறை அமைச்சர் தெரிவித்தார்.

இக்கூட்டத்தில், மாவட்ட காவல் கண்காணிப்பாளர் திருமதி என். எஸ்.நிஷா, கூடுதல் ஆட்சியர் (வளர்ச்சி) கௌசிக், மாவட்ட வன அலுவலர் (நீலகிரி வனக்கோட்டம்) கௌதம், மாவட்ட வருவாய் அலுவலர் நாராயணன் உட்பட அரசுத்துறை அலுவலர்கள் பலர் கலந்து கொண்டனர்.



கள்ளக்குறிச்சி மாவட்டம், உளுந்துர்பேட்டை அருகே மதியலூர் கிராமத்தை சேர்ந்த கேசவன் மகன் முருகையன் தனக்கு கல்வி செலவுக்கு உதவிடுமாறு திருமக இளைஞரணி அறங்கட்டளைக்கு கோரிக்கை வைத்ததன் அடிப்படையில், கழக இளைஞரணி செயலாளர், தமிழக துணை முதல்வர் உதயநிதி ஸ்டாலின் அவர்களிடம் இருந்து ரூ.25,000 வரப்பெற்ற காசோலையை, கள்ளக்குறிச்சி வடக்கு மாவட்ட கழக செயலாளர், சங்கராபுரம் தொகுதி சட்டமன்ற உறுப்பினர் தா.உதயசூரியன் தலைமையில் பயனாளிக்கு வழங்கப்பட்டது. அப்போது வடக்கு மாவட்ட கழக இளைஞரணி அமைப்பாளர் அருண் ராஜ், இளைஞர் அணி துணை அமைப்பாளர்கள் அலெக்சாண்டர், குணசேகர், அருள், ஆஷிக், பாண்டியன் மற்றும் மாணவரணி துணை அமைப்பாளர் பார்த்திபன் ஆகியோர் உடன் இருந்தனர்.



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்!

நாகப்பட்டினம், மயிலாடுதுறை, தஞ்சாவூர் தெற்கு, தஞ்சாவூர் மத்திய, கோவை வடக்கு, கோவை மாநகர் மற்றும் கோவை தெற்கு மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
26.05.2025 திங்கள் கிழமை	காலை 10.00 மணி	நாகப்பட்டினம்	தளபதி அறிவாலயம், நாகப்பட்டினம்.
	மாலை 4.00 மணி	மயிலாடுதுறை	விஜய் மஹால், தரங்கம்பாடி சாலை, மயிலாடுதுறை.
27.05.2025 செவ்வாய்க்கிழமை	காலை 10.00 மணி	தஞ்சாவூர் தெற்கு	ஏ.ஏ. பேலஸ், பேருந்து நிலையம் அருகில், பட்டுக்கோட்டை.
	காலை 10.00 மணி	கோவை வடக்கு	தாரஹா மஹால், பெரியநாயக்கன்பாளையம்.
	மதியம் 12.00 மணி	கோவை மாநகர்	கிஸ்கால் கிராண்ட் ஹோட்டல், வடகோவை.
	மாலை 5.30 மணி	கோவை தெற்கு	ஸ்ரீ தங்கவேல் அய்யன் கே.வி.கே.திருமண மண்டபம், கோவில்பாளையம் சாலை, பெரிய நெகமம்.
28.05.2025 புதன்கிழமை	காலை 10.00 மணி	தஞ்சாவூர் மத்திய	அறிஞர் அண்ணா மஹால், கீழவாசல், தஞ்சாவூர்.

“அன்பகம்”
தேனாம்பேட்டை
சென்னை-18
நாள் : 22-05-2025



உதயநிதி ஸ்டாலின்
செயலாளர்,
தி.மு.க. இளைஞர் அணி

திராவிட இயக்க தீரர்கள் நினைவு நாள்

**பன்மொழிப் புலவர் கா.அப்பாதுரையார்
மே 26 (1989)**



தந்தை பெரியார், பேரறிஞர் அண்ணா ஆகியோரிடம் நெருங்கிய தொடர்பு கொண்டிருந்தவர்.

“தென்னாட்டு போர்க்களங்கள்” உள்ளிட்ட 200க்கும் மேற்பட்ட நூல்கள் எழுதியுள்ளார்.

தமிழ், ஆங்கிலம், மலையாளம், தெலுங்கு, கன்னடம், பிரெஞ்சு உள்ளிட்ட பத்து மொழிகளை நன்கு கற்றுறிந்தவர்.

“தோய்ந்த புலமையாலும், ஆழ்ந்த ஆராய்ச்சியாலும் அறிஞர்கள் பலர் தொடமுடியாத எல்லைகளையெல்லாம் ஆராய்ந்து விரிவாக எழுதியவர் நமது பன்மொழிப் புலவர்” என தலைவர் கலைஞர் அவர்கள் தன்னுடைய இரங்கலில் தெரிவித்துள்ளது குறிப்பிடத்தக்கது.

**தலைமைக் கழகம்
தி.மு.க.**